

“બાપ અને સેવા થી સ્નેહ – આ જ બ્રાહ્મણ જીવનનું જીવદાન છે.”

આજે બાપદાદા બધાં બાળકોનાં પુરુષાર્થ ની લગન ને જોઈ રહ્યા હતા. દરેક બાળક પોત-પોતાની હિંમત-ઉલ્લાસ થી આગળ વધતા જઈ રહ્યા છે. હિંમત પણ બધામાં છે, ઉમંગ-ઉલ્લાસ પણ બધામાં છે. દરેક નાં અંદર એક જ શ્રેષ્ઠ સંકલ્પ પણ છે કે અમારે બાપદાદા નાં સમીપ રત્ન, નૂરે રત્ન, દિલ તખ્તનશીન દિલારામ નાં પ્રિય બનવાનું જ છે. લક્ષ્ય પણ બધાનું સંપન્ન બનવાનું છે. બધાં બાળકોનાં દિલ નો અવાજ એક જ છે કે સ્નેહનાં રિટર્ન માં અમારે સમાન અને સંપન્ન બનવાનું છે અને આ લક્ષ્ય પ્રમાણે આગળ વધવામાં સફળ પણ થઈ રહ્યા છે. કોઈને પણ પૂછો શું ઇચ્છો છો? તો બધાંનો એક જ ઉમંગ નો અવાજ છે કે સંપૂર્ણ અને સંપન્ન બનવાનું જ છે. બાપદાદા બધાંનો આ ઉમંગ-ઉત્સાહ જોઈ, શ્રેષ્ઠ લક્ષ્ય જોઈ હર્ષિત થાય છે. અને બધાં બાળકોને આવા એક ઉમંગ ઉત્સાહની, એક મતની આફરીન આપે છે કે કેવી રીતે એક બાપ, એક મત, એક જ લક્ષ્ય અને એક જ ધરમાં, એક જ રાજ્યમાં ચાલી રહ્યા છે અથવા ઉડી રહ્યા છે. એક બાપ અને આટલા યોગ્ય અથવા યોગી બાળકો, દરેક, એક-બે થી વિશેષતામાં વિશેષ આગળ વધી રહ્યા છે. આખા કલ્પમાં આવા ન બાપ હશે, ન બાળકો હશે જે કોઈ પણ બાળક ઉમંગ-ઉત્સાહમાં ઓછું ન હોય. વિશેષતા સંપન્ન હોય. એક જ લગનમાં મગન હોય. આવું ક્યારેય થઈ નથી શકતું, એટલે બાપદાદા ને પણ આવા બાળકો પર નાઝ છે અને બાળકોને બાપનો નાઝ છે. જ્યાં પણ જુઓ એક જ વિશેષ અવાજ બધાનાં દિલ ની અંદર છે - બાબા અને સેવા! જેટલો બાપ થી સ્નેહ છે એટલો સેવાથી પણ સ્નેહ છે. બંને સ્નેહ દરેક નાં બ્રાહ્મણ જીવનનું જીવદાન છે. આમાં જ સદા વ્યસ્ત રહેવાનો આધાર માયાજીત બનાવી રહ્યો છે.

બાપદાદાની પાસે બધાં બાળકોનાં સેવાનાં ઉમંગ ઉત્સાહનાં પ્લાન્સ (યોજનાઓ) પહોંચતી રહે છે. પ્લાન બધાં સારા થી સારા છે. ડ્રામા અનુસાર જે વિધિથી વૃદ્ધિને પ્રાપ્ત કરતા આવ્યા છો તે આદિ થી હજી સુધી સારા થી સાડું જ કહેશું. હમણાં સેવાનાં કે બ્રાહ્મણોનાં વિજયી રત્ન બનવાનાં અથવા સફળતાનાં બહુ જ વર્ષ વીતી ચૂક્યા છે. હવે ગોલ્ડન જુબલી (સ્વર્ણિમ જયંતી) સુધી પહોંચી ગયા છો. ગોલ્ડન જુબલી કેમ મનાવી રહ્યા છો? શું દુનિયાનાં હિસાબથી મનાવી રહ્યા છો કે સમય નાં પ્રમાણે વિશ્વને તીવ્ર ગતિથી સંદેશ દેવાના ઉમંગથી મનાવી રહ્યા છો? ચારેય તરફ બુલંદ અવાજ દ્વારા સુતેલી આત્માઓને જગાડવાનું સાધન બનાવી રહ્યા છો! જ્યાં પણ સાંભળે, જ્યાં પણ જુએ ત્યાં ચારેય તરફ આજ અવાજ ગુંજતો સંભળાય કે સમય પ્રમાણ હવે ગોલ્ડન એજ સ્વર્ણિમ સમય, સ્વર્ણિમ યુગ આવવાનાં સ્વર્ણિમ સંદેશ દ્વારા ખુશખબરી મળી રહી છે. આ ગોલ્ડન જુબલી દ્વારા ગોલ્ડન એજ નાં આવવાની વિશેષ સુચના અથવા સંદેશ દેવા માટે તૈયારી કરી રહ્યા છો. ચારેય તરફ એવી લહેર ફેલાઈ જાય કે હવે સ્વર્ણિમ યુગ આવ્યો કે આવ્યો. ચારેય તરફ એવા દ્રશ્ય દેખાય જેમ સવાર નાં સમયે અંધકારનાં બાદ સૂર્ય ઉદય થાય છે તો સૂર્યનો ઉદય થવો અને પ્રકાશની ખુશખબરી ચારેય તરફ ફેલાવી. અંધકાર ભૂલી પ્રકાશમાં આવી જાય. આવા વિશ્વની આત્માઓ જે દુઃખ અશાંતિ નાં સમાચાર સાંભળી-સાંભળી, વિનાશ નાં ભયમાં ભયભીત થઈ. દિલ શિકસ્ત થઈ ગઈ છે, ના ઉમ્મીદ થઈ ગઈ છે એવી વિશ્વની આત્માઓને આ ગોલ્ડન જુબલી દ્વારા શુભ ઉમ્મીદો નો સૂર્ય ઉદય થવાનો અનુભવ કરાવો. જેમ વિનાશની લહેર છે તેમ સતયુગી સૃષ્ટિની સ્થાપના ની ખુશખબરી ની લહેર ચારેય તરફ ફેલાવો. બધાનાં દિલમાં આ ઉમીદનો તારો ચમકાવો. શું થશે, શું થશે નાં બદલે સમજે કે હવે આ થશે. એવી લહેર ફેલાવો. ગોલ્ડન જુબલી ગોલ્ડન એજ નાં આવવાની ખુશખબરી નું સાધન છે. જેમ આપ બાળકોને દુઃખધામ જોવા છતાં પણ સુખધામ સ્વતઃ સ્મૃતિમાં રહે છે અને સુખધામ ની સ્મૃતિ દુઃખધામ ભુલાવી દે છે. અને સુખધામ અથવા શાંતિધામ જવાની તૈયારીઓમાં ખોવાયેલા રહો છો. જવાનું છે અને સુખધામ માં આવવાનું છે. જવાનું છે અને આવવાનું છે - આ સ્મૃતિ સમર્થ પણ બનાવી રહી છે અને ખુશી-ખુશી થી સેવાનાં નિમિત્ત પણ બનાવી રહી છે. હવે લોકો આવાં દુઃખની ખબરો બહુ જ સાંભળી ચૂક્યા છે. હવે આ ખુશખબરી દ્વારા દુઃખધામ થી સુખધામ જવા માટે ખુશી-ખુશી થી તૈયારી કરો, તેમનામાં પણ આ લહેર ફેલાઈ જાય કે અમારે પણ જવાનું છે. ના ઉમ્મીદ વાળાને ઉમીદ અપાવો. દિલશિકસ્ત આત્માઓને ખુશખબરી સંભળાવો. આવા પ્લાન બનાવો જે વિશેષ સમાચાર પત્રોમાં અથવા જે પણ અવાજ ફેલાવવાનું સાધન છે - એક જ સમય એક જ ખુશખબરી અથવા સંદેશ ચારે તરફ બધાંને પહોંચે. જ્યાંથી પણ કોઈ આવે તો આ એક જ વાત બધાંને ખબર પડે. આવી રીતથી ચારેય તરફ એક જ અવાજ હોય. નવીનતા પણ કરવાની છે. સ્વયંનાં નોલેજકુલ સ્વરૂપને પ્રત્યક્ષ કરવાનું છે. હમણાં સમજે છે કે શાંત સ્વરૂપ આત્માઓ છે. શાંતિનો સહજ રસ્તો બતાવવા વાળા છે. આ સ્વરૂપ પ્રત્યક્ષ થયું પણ છે અને થઈ રહ્યું છે. પરંતુ નોલેજકુલ બાપની નોલેજ તો આ જ છે. હવે આ અવાજ થાય. જેમ હવે કહે છે શાંતિ નું સ્થાન છે તો આ જ છે. એમ સૌનાં મુખ થી આ અવાજ નીકળે કે સત્ય જ્ઞાન છે તો આ જ છે. જેમ શાંતિ અને સ્નેહની શક્તિ અનુભવ કરે છે તેમ સત્યતા સિદ્ધ થાય, તો બીજું બધું શું છે, તે સિદ્ધ થઈ જ જશે. કહેવાની આવશ્યકતા નહીં પડશે. હવે તે સત્યતાની શક્તિ કેવી રીતે પ્રત્યક્ષ કરો, તે વિધિ કઈ અપનાવો જે તમારે કહેવું જ ન પડે. પરંતુ તેઓ સ્વયં જ કહે કે આનાથી આ સિદ્ધ થાય છે કે સત્યજ્ઞાન, પરમાત્મ જ્ઞાન, શક્તિશાળી જ્ઞાન છે તો આ જ છે. આનાં માટે વિધિ પછી સંભળાવશે. તમે લોકો પણ આનાં પર વિચારજો. પછી બીજી વાર સંભળાવશે. સ્નેહ અને શાંતિ ની ધરણી તો બની ગઈ છે ને. હવે જ્ઞાનનું બીજ પડવાનું છે ત્યારે તો જ્ઞાનનાં બીજનું ફળ સ્વર્ગનાં વારસા નાં અધિકારી બનશે.

બાપદાદા બધું જ જોતાં-સાંભળતાં રહે છે. શું-શું રુહ-રુહાન કરે છે. સરસ પ્રેમથી બેસે છે, વિચારે છે. મથની (ઝેરણી) સારી ચલાવી રહ્યા છે. માખણ ખાવા માટે મંથન તો કરી રહ્યા છે. હમણાં ગોલ્ડન જુબલીનું મંથન કરી રહ્યા છે. શક્તિશાળી માખણ જ નીકળશે. બધાંનાં દિલમાં લહેર સારી છે. અને આજ દિલનાં ઉમંગોની લહેર વાયુમંડળ બનાવે છે. વાયુમંડળ બનતા-બનતા આત્માઓને સમીપ આવવાનું આકર્ષણ વધતું જાય છે. હવે જવું જોઈએ, જોવું જોઈએ આ લહેર ફેલાતી જઈ રહી છે. પહેલા હતું કે ખબર નહીં શું છે. હવે છે કે સારું છે, જવું જોઈએ. જોવું જોઈએ. પછી છેલ્લે કહેશે કે આ જ છે. હમણાં તમારા દિલનાં ઉમંગ-ઉત્સાહ તેમનામાં પણ ઉમંગ પેદા કરી રહ્યા છે. હમણાં તમારી દિલ નાંચે છે. તેમનાં પગ ચાલવાનાં શરુ થાય છે. જેમ અહીંયા કોઈ બહુ જ સરસ ડાન્સ કરે છે તો દુર બેસવા વાળાનાં પણ પગ ચાલવાનાં શરુ થઈ જાય છે. એવા ઉમંગ-ઉત્સાહનું વાતાવરણ અનેકો નાં પગને ચલાવવાનું શરુ કરી રહ્યું છે. અચ્છા-

સદા સ્વયંને ગોલ્ડન દુનિયાનાં અધિકારી અનુભવ કરવાવાળા, સદા પોતાની ગોલ્ડન એજ સ્થિતિ બનાવવાનાં ઉમંગ-ઉત્સાહ માં રહેવાવાળા, સદા રહેમદિલ બની સર્વ આત્માઓને ગોલ્ડન એજ નો રસ્તો બતાવવાની લગનમાં રહેવાવાળા, સદા બાપ નાં દરેક ગોલ્ડન વર્ષાન (શબ્દો) ને જીવનમાં ધારણ કરવાવાળા, એવા સદા બાપદાદાનાં દિલ તખ્તનશીન, સદા સ્નેહમાં સમાયેલા વિજયી રત્નોને બાપદાદા નાં યાદપ્યાર અને નમસ્તે.

### બૃજઈન્દ્રા દાદીજી થી અવ્યક્ત બાપદાદા ની મુલાકાત

ચલાવવા વાળો ચલાવી રહ્યો છે ને. દરેક સેકન્ડ કરાવનહાર નિમિત્ત બનાવી કરાવી રહ્યો છે. કરાવનહાર નાં હાથમાં ચાવી છે. તે જ ચાવી થી ચાલી રહ્યાં છે. ઓટોમેટીક ચાવી મળી જાય છે અને ચાલતા ફરતાં કેટલા ન્યારા અને પ્યારા પણ નો અનુભવ થાય છે. ચાહે કર્મનો હિસાબ ચૂકતું પણ કરી રહ્યા છો પરંતુ કર્મનાં હિસાબ ને પણ સાક્ષી થઈ જોવા છતાં, સાથી નાં સાથે મોજમાં રહો છો. એવું છે ને! તમે તો સાથીનાં સાથે મોજ માં છો બાકી આ હિસાબ-કિતાબ સાક્ષી થઈ ચૂકતું કેવી રીતે થઈ રહ્યો છે, તે જોવા છતાં પણ મોજ માં રહેવાનાં કારણે લાગતું કઈ નથી કારણકે જે આદિ થી સ્થાપના નાં નિમિત્ત બન્યાં છે તો જ્યાં સુધી છે ત્યાં સુધી બેઠા છે અથવા ચાલી રહ્યા છે, સ્ટેજ પર છે અથવા ઘરમાં છે પરંતુ મહાવીર બાળકો સદા જ પોતાનાં શ્રેષ્ઠ સ્ટેજ પર હોવાનાં કારણે સેવા નાં સ્ટેજ પર છે. ડબલ સ્ટેજ પર છે. એક સ્વયંની શ્રેષ્ઠ સ્ટેજ પર છે અને બીજું સેવાનાં સ્ટેજ પર છે. તો આખો દિવસ ક્યાં રહો છો? મકાનમાં કે સ્ટેજ પર? પલંગ પર બેસો, કાઉચ (સોફા) પર બેસો છો કે સ્ટેજ પર રહો છો? ક્યાંય પણ છો પરંતુ સેવા નાં સ્ટેજ પર છો. ડબલ સ્ટેજ છે. એવો જ અનુભવ થાય છે ને! પોતાનાં હિસાબ ને પણ તમે સાક્ષી થઈને જુઓ. આ શરીર થી જે પણ પાછળનું કરેલું છે તે ચૂકતું કેવી રીતે થઈ રહ્યું છે, તે સાક્ષી થઈને જુઓ. આને કર્મ ભોગ નહીં કહેવાશે. ભોગવવા માં દુઃખ થાય છે. તો ભોગનાં શબ્દ નહીં કેહશું કારણકે દુઃખ દર્દની મહેસૂસતા નથી. તમારા લોકો માટે કર્મભોગ નથી, આ કર્મયોગ ની શક્તિ થી સેવાનું સાધન બનેલું છે. આ કર્મભોગ નથી, સેવાની યોજના છે. ભોગના પણ સેવાની યોજના માં બદલાઈ ગઈ. એવું છે ને! એટલે સદા સાથેની મોજમાં રહેવાવાળા. જન્મ થી આ જ આશા રહી - સાથે રહેવાની. આ આશા ભક્તિ રુપમાં પૂરી થઈ, જ્ઞાનમાં પણ પૂરી થઈ, સાકાર રુપમાં પણ પૂરી થઈ અને હવે અવ્યક્ત રુપમાં પણ પૂરી થઈ રહી છે. તો આ જન્મ ની આશા વરદાન નાં રુપમાં બની ગઈ. અચ્છા! જેટલો સાકાર બાપની સાથે રહેવાનો અનુભવ આમનો છે એટલો બીજા કોઈનો નથી. સાથે રહેવાનો વિશેષ પાર્ટ મળ્યો, આ ઓછું થોડી છે. દરેકનું ભાગ્ય પોત-પોતાનું છે. તમે પણ કહો - 'વાહ રે હું'!

આદિ રત્ન સદા સન શોઝ ફાધર (બાપ ને પ્રત્યક્ષ) કરવામાં નિમિત્ત છે. દરેક કર્મ થી બાપ નાં ચરિત્રને પ્રત્યક્ષ કરવાવાળા દિવ્ય દર્પણ છે. દર્પણ કેટલો આવશ્યક હોય છે. પોતાનું દર્શન અથવા બીજાનાં દર્શન કરાવવા માટે. તો તમે બધાં દર્પણ છો બાપ નો સાક્ષાત્કાર કરાવવા માટે. જે વિશેષ આત્માઓ નિમિત્ત છે તેમને જોઈ બધાંને શું યાદ આવે છે? બાપદાદા યાદ આવી જાય છે. બાપ શું કરતા હતા, કેવી રીતે ચાલતા હતા.... આ યાદ આવે છે ને. તો બાપને પ્રત્યક્ષ કરવાનો દર્પણ છો. બાપદાદા આવા વિશેષ બાળકોને સદા પોતાનાં થી પણ આગળ વધારે છે. માથાનો તાજ (મુગટ) બનાવી દે છે. માથાનાં તાજ ની ચમકતા મોતી છો. અચ્છા-

જગદીશભાઈ થી :- જે બાપથી વરદાનમાં વિશેષતા મળી છે, તેજ વિશેષતાઓ ને કાર્યમાં લાવતાં સદા વૃદ્ધિને પ્રાપ્ત કરતા રહો છો, સારું છે! સંજયએ શું કર્યું હતું? બધાંને દ્રષ્ટિ આપી હતી ને! તો આ નોલેજ ની દ્રષ્ટિ આપી રહ્યા છો. આજ દિવ્ય દ્રષ્ટિ છે, નોલેજ દિવ્ય છે ને. નોલેજની દ્રષ્ટિ સૌથી શક્તિશાળી છે, આ પણ વરદાન છે. નહીં તો આટલી મોટી વિશ્વ વિદ્યાલય નું શું નોલેજ છે, એની ખબર કેવી રીતે પડત? સાંભળો તો બહુ જ ઓછું છે ને. લિટરેચર (પુસ્તકો) દ્વારા સ્પષ્ટ થઈ જાય છે. આ પણ એક વરદાન મળેલું છે. આ પણ એક વિશેષ આત્માની વિશેષતા છે. દરેક સંસ્થાની બધાં સાધનોથી વિશેષતા પ્રસિદ્ધ થાય છે. જેમ ભાષણો થી, સંમેલન થી, એમ જ લિટરેચર, ચિત્ર જે પણ સાધન છે આ પણ સંસ્થા અથવા વિશ્વ વિદ્યાલયની એક વિશેષતા પ્રસિદ્ધ કરવાનું સાધન છે. આ પણ તીર છે જેમ તીર પક્ષી ને લઈ આવે છે ને - એમ આ પણ એક તીર છે જે આત્માઓને સમીપ લઈ આવે છે. આ પણ ડ્રામા માં પાર્ટ મળેલો છે. લોકોને ક્વેશ્ચન (પ્રશ્ન) તો બહુ જ ઊઠે છે, જે પ્રશ્નો ઊઠે છે - તેનાં સ્પષ્ટીકરણ નું સાધન જરુરી છે. જેમ સન્મુખ પણ સંભળાવે છે પરંતુ આ લિટરેચર પણ સારું સાધન છે. આ પણ જરુરી છે. શરુથી જુઓ બ્રહ્મા બાપએ કેટલી રુચિથી આ સાધન બનાવ્યા. દિવસ રાત સ્વયં બેસી લખતા હતા ને. કાર્ડ બનાવી-બનાવીને તમને લોકોને આપતા રહ્યા ને. તમે લોકો એને રત્નજડિત કરતા રહ્યા. તો આ પણ કરીને બતાડ્યું ને. તો આ પણ સાધન સારું છે. કોન્ફરન્સ નાં પાછળ પીઠ કરવા માટે આ જે ચાર્ટર નીકાળો છો આ પણ જરુરી છે. પીઠ કરવાનું કોઈ સાધન જરુર જોઈએ. પહેલાનું આ છે, બીજાનું આ છે, ત્રીજાનું આ છે. આનાથી તે લોકો

પણ સમજે છે કે બહુ જ કાયદા પ્રમાણ આ વિશ્વ વિદ્યાલય અથવા યુનિવર્સિટી છે. તો આ સારું સાધન છે. મહેનત કરો છો તો તેમાં બળ ભરાઈ જાય છે. હવે ગોલ્ડન જુબલી નાં પ્લાન બનાવશો પછી મનાવશો. જેટલા પ્લાન કરશો તેટલું બળ ભરાતું જશે. બધાનાં સહયોગ થી, બધાનાં ઉમંગ-ઉત્સાહનાં સંકલ્પ થી સફળતા તો થઈ પડી છે. ફક્ત રીપીટ કરવાનું છે. હમણાં તો ગોલ્ડન જુબલીનું બહુ જ વિચારી રહ્યા છો ને. પહેલા મોટું લાગે છે પછી બહુ જ સહજ થઈ જાય છે. તો સહજ સફળતા છે જ. સફળતા દરેક નાં મસ્તક પર લખેલી છે.

**પાર્ટીઓ થી :-** બધાં ડબલ લાઈટ છો? કોઈ પણ વાતમાં સ્વયંને ક્યારેય પણ ભારે નહીં બનાવો. સદા ડબલ લાઈટ રહેવાથી સંગમયુગ નાં સુખનાં દિવસ રુહાની મોજોનાં દિવસ સફળ થશે. જો જરા પણ બોજ ધારણ કર્યો તો શું થશે? મુંજ થશે કે મોજ? ભારે પણ છે તો મુંજ છે. હલકા પણ છે તો મોજ છે! સંગમયુગ નો એક-એક દિવસ કેટલો વેલ્યુબલ (મુલ્યવાન) છે, કેટલો મહાન છે, કેટલો કમાણી કરવાનો સમય છે, આવા કમાણી નાં સમયને સફળ કરતા ચાલો. યુક્તિયુક્ત અને યોગયુક્ત આત્માઓ સદા ઉડતી કળા નો અનુભવ કરે છે. તો ખૂબ યાદ માં રહો, ભણવામાં, સેવા માં આગળ જાઓ. ઉભા રહેવા વાળા નહીં. ભણતર અને ભણાવવા વાળા સદા સાથે રહે. યુક્તિયુક્ત અને યોગયુક્ત આત્માઓ સદા જ આગળ છે. બાપ નાં જે પણ ઈશ્વારા મળે છે તેમાં સંગઠિત રુપથી આગળ વધતા રહો. જે પણ નિમિત્ત બનેલી વિશેષ આત્માઓ છે તેમની વિશેષતાઓને, ધારણાઓને કેય કરી, તેને ફોલો (અનુકરણ) કરતા આગળ વધતા જાઓ. જેટલા બાપ નાં સમીપ એટલા પરિવાર નાં સમીપ. જે પરિવાર નાં સમીપ નહીં હશે તો માળામાં નહિ આવશે. અચ્છા!

**વરદાન :-** આ અંતિમ જન્મમાં મળેલા સર્વ પાવર્સ (શક્તિઓ) ને યુઝ કરવાવાળા વિલ પાવર (આત્મ વિશ્વાસ) સંપન્ન ભવ :

આ સ્વીટ ડ્રામા બહુ જ સારો બન્યો-બનાવેલ છે, આને કોઈ બદલી નથી શકતું. પરંતુ ડ્રામા માં આ શ્રેષ્ઠ બ્રાહ્મણ જન્મ ને બહુ જ પાવર્સ મળેલા છે. બાપએ વીલ કર્યા છે એટલે વિલ પાવર છે. આ પાવર ને યુઝ કરો - જ્યારે ઇચ્છો આ શરીર નાં બંધનથી ન્યારા કર્માતીત સ્થિતિમાં સ્થિત થઈ જાઓ. ન્યારો છું, માલિક છું, બાપ દ્વારા નિમિત્ત આત્મા છું - આ સ્મૃતિથી મન બુદ્ધિને એકાગ્ર કરી લો ત્યારે કહેવાશે વિલ પાવર સંપન્ન.

**સ્લોગન :-** દિલથી સેવા કરો તો દુવાઓ નાં દરવાજા ખુલી જશે.

આજે મહિનાનો ત્રીજો રવિવાર છે. બધાં સંગઠિત રુપમાં સાંજે ૦૬:૩૦થી ૦૭:૩૦ વાગ્યા સુધી આંતરરાષ્ટ્રીય યોગમાં સંમિલિત થઈ, સાક્ષાત્કાર મૂર્ત બની પોતાનાં દિવ્ય સ્વરુપ નો અનુભવ કરે અને કરાવે.